

ऑनलाइन अर्ज सादर करणे संदर्भात उमेदवारांना सूचना

1. बेस्ट उपक्रमात ऑन लाइन नोंदणी साठी मुख्य पृष्ठावरील “उमेदवार लॉग इन” या विकल्पा अंतर्गत उमेदवाराने प्रथम आधार कार्ड क्रमांक टाकून स्क्रीन वर दर्शवल्या प्रमाणे आपला सोईस्कर पासवर्ड बनवायचा आहे व ज्या शाखेसाठी अर्ज करावयाचा आहे ती शाखा जसे की “एस.एस.सी.”, “आय.टी.आय” अथवा “एम.सी.व्ही.सी” शाखा निवडून आपला स्वतःचा ई मेल आय डी व मोबाइल क्रमांक टाईप करायचा आहे. स्क्रीन वर दिसणाऱ्या सांखिकी कॅपच्या लेटर्स टाकून “जनरेट ओटीपी” वर क्लिक केल्या नंतर ईमेल वर आलेला ओटीपी व मोबाइल वर आलेला ओटीपी सत्यापित (Verify) करून नंतर नोंदणीची प्रक्रिया पूर्ण केल्यावर त्याने केलेली नोंदणी प्रक्रिया यशस्वी रित्या पूर्ण झाल्याचा मेसेज येईल.
2. उमेदवाराला त्या नंतर “लॉग इन”चा स्क्रीन दिसेल. उमेदवाराने या नोंदणी नंतर निर्माण झालेला अर्ज क्रमांक हाच यूजर आय डी म्हणून वापरायचा आहे. (अर्ज क्रमांक विसरल्यास उमेदवार आधार कार्ड क्रमांकाने देखील लॉग इन करू शकतात) उमेदवाराने तेथे आपला यूजर आय डी अर्थात नोंदणी नंतर निर्माण झालेला अर्जाचा क्रमांक टाकावा व नंतर आपला पासवर्ड टाकावा.
3. उमेदवारासमोर आता अर्जाचा नमूना दिसू लागेल. आय.टी.आय उत्तीर्ण उमेदवारांनी **कौशल्य विकास आणि उद्योजकता मंत्रालयाच्या** “www.apprenticeship.gov.in” या संकेत स्थळावर (Apprentices-Candidate Registration) विकल्पा अंतर्गत नोंदणी पश्चात मिळालेला व “A” या आद्याक्षराने सुरू होणारा प्रशिक्षणार्थी नोंदणी क्रमांक नमूद करून मगच आपली संपूर्ण माहिती आता या ठिकाणी भरायची आहे. हा क्रमांक त्यांच्याकडे उपलब्ध नसेल तर त्यांनी अगोदर या संकेत स्थळावर जाऊन नोंदणी करणे आवश्यक आहे. जुलै २०१९ मध्ये आय टी आय परीक्षेला बसणारे उमेदवार उपरोक्त प्रक्रिया टाळून “A” नंबरच्या ठिकाणी १० आकडी “A999999999” हा क्रमांक प्रविष्ट करून बेस्ट उपक्रमाकडे थेट अर्ज सादर करू शकतात). त्याच प्रमाणे शालांत परीक्षा उत्तीर्ण /एच एस सी (एमसीव्हीसी) उमेदवार “A” क्रमांक न नोंदवता अर्ज सादर करू शकतात. [शालांत परीक्षा उत्तीर्ण /एच एस सी (एमसी व्हीसी) उमेदवारांकडून उपरोक्त प्रशिक्षणार्थी नोंदणीची प्रक्रिया त्यांच्या बेस्ट उपक्रमातील निवडी नंतर पूर्ण करून घेतली जाईल]
4. बेस्ट उपक्रमाकडे अर्ज सादर करताना उमेदवारांनी निळा पार्श्वभाग असलेले 10 ते 50 kb पर्यंतचे पासपोर्ट आकाराचे छायाचित्र (फोटो) अपलोड करावयाचे आहे. ही माहिती भरताना उमेदवाराने एकही रकाना रिकामा राहणार नाही याची काळजी घ्यावी तसेच माहिती लक्षपूर्वक रित्या भरावी, त्याच प्रमाणे प्रत्येक विषयात मिळालेले गुण आणि किती पैकी या कडे विशेष लक्ष द्यावे.
5. अर्ज संपूर्णतया भरल्या नंतर, सर्व माहिती बरोबर व पूर्ण भरली आहे याची पडताळणी करून मगच अर्ज सादर करण्या करता “सबमिट” या बटनावर क्लिक करावे. उमेदवाराने, सादर केलेल्या “अर्जाची (Application)” आणि “पोच पावती तथा प्रवेश पत्रिकेची (Acknowledgement cum Gate Pass)” प्रिंट न विसरता घ्यावी. अर्जाची छपाई करण्यापुर्वी नमूद केलेली माहिती बरोबर आहे याची उमेदवाराने खात्री करून घ्यावी, नंतर अर्जात कोणत्याही प्रकारचा बदल स्वीकारला जाणार नाही.
6. उमेदवाराने ऑनलाइन प्रक्रियेद्वारे सादर केलेल्या अर्जा संदर्भात पुढील सूचना उपरोक्त संकेत स्थळावर प्रसारित केल्या जातील. त्याच प्रमाणे त्यांना ईमेल द्वारे तसेच मोबाइल वर एस एम एस द्वारे देखील प्राप्त होतील.

उमेदवाराने ऑनलाइन अर्ज सादर केल्या नंतर करावयाच्या बाबी

1. उमेदवारांनी अर्जात नमूद केलेल्या पुष्ट्यर्थ सर्व मूळ कागदपत्रे त्यांच्या झेरॉक्स प्रतींसह, अर्जाच्या प्रिंट आऊट सह तांत्रिक प्रशिक्षण केंद्र, वडाळा येथे मुलाखतीच्या वेळी जमा करावेत. सर्व पात्र उमेदवारांची गुणवत्ता यादी व प्रतीक्षा यादी त्याच प्रमाणे मुलाखतीचा कार्यक्रम विहित वेळा पत्रकानुसार, उमेदवाराने अर्ज सादर केलेल्या संकेत स्थळावरील मुख्य पृष्ठावरील “ **निकाल / Result** ” या विकल्पा अंतर्गत ऑनलाइन पद्धतीने प्रसिद्ध करण्यात येईल. तसेच उमेदवाराला इ मेल द्वारे व मोबाइल वर एस एम एस द्वारे देखील व्यक्तिशः कळविला जाईल. या करत उमेदवाराने केवळ स्वतःचा अचूक इ मेल / मोबाइल क्रमांक देणे आवश्यक आहे व वेळो वेळी आपला इ मेल / मोबाइल तपासणे गरजेचे आहे.
1. तांत्रिक प्रशिक्षण केंद्र, वडाळा मधील कार्यालयीन कर्मचारी, मुलाखतीच्या वेळेस उमेदवाराने भरलेल्या ऑनलाइन अर्जाची प्रिंट व मूळ दस्त ऐवज यांची काळजी पूर्वक छाननी करून तपासणी करतील व झेरॉक्स प्रतींचा एक सेट जमा करून घेतील. तपासणी नंतर अर्जाचे निश्चितीकरण करून उमेदवारास पोचपावती-तथा-प्रवेशपत्रिका प्रमाणित करून देण्यात देईल.
2. जर एखादा उमेदवार प्रवेशा करिता दिलेल्या मुदतीमध्ये (तारीख व वेळ) तांत्रिक प्रशिक्षण केंद्र, वडाळा येथे हजर राहिला नाही तर अशा उमेदवाराचा, त्याची निवड झालेल्या जागेवरील प्रवेशाचा दावा रद्द होईल. काही अपरिहार्य कारणामुळे त्यास दिलेल्या तारखेस व वेळेवर उपस्थित राहणे शक्य नसल्यास त्याने तसे व्यक्तिशः आगाऊ कळविणे आवश्यक आहे. (योग्य त्या कारणासह)
3. अशा प्रकारे रिक्त राहिलेल्या जागी प्रतीक्षा यादी वरील उमेदवारांचा विचार केला जाईल.
4. निवड झालेल्या उमेदवाराने व्यक्तिशः हजर राहून निवड प्रक्रिया फेरीमध्ये विशद केलेल्या वेळा पत्रका प्रमाणे निवडीची प्रक्रिया पूर्ण करावी.
5. निवडीच्या अंतिम दिनांका पर्यंत निवडीची सर्व प्रक्रिया पूर्ण करणे उमेदवारावर बंधन कारक राहील.
6. उमेदवारांना अशीही सूचना करण्यात येते की त्यांनी आपल्या जन्माच्या दाखल्याची, शैक्षणिक/तांत्रिक प्रमाणपत्रांची व स्वाक्षरीची २०० kb पेक्षा कमी आकाराची प्रत पी डी एफ स्वरूपात तसेच पासपोर्ट साइज फोटो मोबाइल मध्ये सेव्ह करून ठेवावी अथवा स्वतःला इ मेल करून ठेवावे. .
7. प्रशिक्षणार्थी म्हणून ज्या उमेदवारांची निवड होईल त्यांचा शाळा सोडल्याच्या मूळ दाखला व माध्यमिक शालांत परीक्षा प्रमाणपत्र (एसएससी, आयटीआय अथवा एचएससी एमसीव्हीसी, जे लागू असेल ते) परीक्षेचे मूळ गुण पत्रक तांत्रिक प्रशिक्षण केंद्र, वडाळा येथे जमा करून घेण्यात येईल व जो पर्यंत सदर उमेदवार निवड रद्द करत नाही वा प्रशिक्षण पूर्ण करत नाही तो पर्यंत ही मूळ प्रमाण पत्रे निवड झालेल्या प्रशिक्षणार्थ्यांना परत करण्यात येणार नाहीत.